

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## शांतिपुरी में कृषक-वैज्ञानिक संवाद आयोजित

पंतनगर। १० फरवरी २०१८। पंतनगर विश्वविद्यालय के कृषि महाविद्यालय द्वारा आज समन्वित नवीन कृषकोपयोगी प्रसार कार्यक्रम 'कृषक-वैज्ञानिक संवाद-सह-पशु कल्याण शिविर' का दूसरा आयोजन ग्राम शान्तिपुरी नं. १, ब्लाक रुद्रपुर, जनपद ऊधम सिंह नगर, में किसान सहकारी साधन समिति के प्रांगण में किया गया।

इस आयोजन में कृषि महाविद्यालय के सस्य वैज्ञानिक, डा. के.एस. शेखर; कीट वैज्ञानिक, डा. रवि मोहन श्रीवास्तव; पादप रोग वैज्ञानिक, डा. आर.पी. सिंह; सब्जी वैज्ञानिक, डा. एम.एल. कुशवाहा, तथा बायो एजेन्ट प्रयोगशाला में सहायक, श्री बी.सी. कबड़वाल, पशुविकित्सा वैज्ञानिक, डा. ए.के. उपाध्याय एवं डा. अवधेश कुमार तथा दो शोध छात्र श्री किनजेंग चुडप और श्री प्रवीण कुमार तथा प्रसार शिक्षा निदेशालय के कृषि विज्ञान केन्द्र के यूनिट प्रभारी, डा. बी.एस. कार्की, ने भाग लिया।

गोष्ठी में किसानों के सभी समस्याओं का निदान किया गया तथा पशुओं का इलाज किया गया, साथ ही पशुपालन हेतु दवाईयों का निःशुल्क वितरण किया गया। गोष्ठी की अध्यक्षता ग्राम प्रधान, श्रीमती गीता थापा, ने की। इस गोष्ठी में ग्राम शान्तिपुरी नं. १, जवाहर नगर, शान्तिपुरी नं. २ एवं ३ के १०० से अधिक किसानों ने भाग लिया।

प्रत्येक वैज्ञानिकों ने अपना मोबाइल नं. भी किसानों को दिया तथा किसानों को भविष्य में समस्या समाधान हेतु सम्पर्क करने का अनुरोध किया ताकि प्रधानमंत्री की योजना के अनुसार वर्ष २०२२ तक किसानों की आमदनी को दोगुना किया जा सके। इस अवसर पर कृषक-वैज्ञानिक संवाद पुस्तिका का वितरण किया गया जिसमें सभी फसलों की जानकारी दी गई है।



कृषक-वैज्ञानिक संवाद में चर्चा करते वैज्ञानिक एवं किसान।